

REGIONAL NEWS UNIT
AKASHVANI, GUWAHATI
0000000000

Date : 07-04-2024

Time : 18-00 Hrs

Assamese Evening Bulletin

:::::::::: :::::::::::: ::::::::::::

লোকসভা নির্বাচনৰ পৰিপ্ৰেক্ষিতত জিলা প্ৰশাসনসমূহে বাজ্যজুৰি ভোটদাতাসকলৰ বাবে সজাগতা কাৰ্যসূচীৰ আয়োজনকে ধৰি ঘাৰতীয় ব্যৱস্থা গ্ৰহণ কৰিছে। ইপিনে, প্ৰথম পৰ্যায়ৰ নির্বাচনৰ বাবে ৮৫ বছৰৰ উৰ্ধৰ জ্যেষ্ঠ নাগৰিক আৰু বিশেষভাৱে সক্ষমসকলৰ বাসগৃহৰ পৰা ভোটদান প্ৰক্ৰিয়া আৰম্ভ হৈছে। শোণিতপুৰ সংসদীয় সমষ্টিৰ লোকসভা নির্বাচনৰ বাবে জ্যেষ্ঠ নাগৰিক আৰু বিশেষভাৱে সক্ষম শ্ৰেণীৰ বাছনিপ্ৰাপ্ত লোকসকলক পোষ্টেল বেলট পেপাৰৰ জৰিয়তে ঘৰে ঘৰে গৈ ভোটগ্ৰহণ আৰম্ভ হৈছে। এই প্ৰক্ৰিয়া কাইলৈৰ ভিতৰত সম্পূৰ্ণ কৰাৰ লক্ষ্য স্থিৰ কৰা হৈছে। শোণিতপুৰ সংসদীয় সমষ্টিত দুই হাজাৰ ৯০০ গৰাকী ভোটদাতাই বাসগৃহৰ পৰা ভোটদান কৰিব।

বাঞ্চা জিলাৰ বিভিন্ন ঠাইত আজি নির্বাচনী সজাগতামূলক কেইবাখনো সভা অনুষ্ঠিত হয়। ইয়াৰে কেইখনমান সভাত সংগীত শিল্পী মণিয়া হাজৰিকাৰ উপৰি কেইবাগৰাকী বিশিষ্ট ব্যক্তিয়ে অংশ লয়। কাৰ্যসূচীসমূহৰ জৰিয়তে গণতান্ত্ৰিক অধিকাৰ সাব্যস্ত কৰাৰ গুৰুত্ব সন্দৰ্ভত জনসাধাৰণক সজাগ কৰা হয়। তামুলপুৰ বাণিজ্য মহাবিদ্যালয়ৰ বাকৰিতো চাৰি শতাধিক শিক্ষার্থীক লৈ প্ৰণালীবদ্ধ ভোটাৰ শিক্ষা আৰু নির্বাচনী অংশগ্ৰহণ অৰ্থাৎ ছুইপ বাহনৰ সহায়ত সজাগতামূলক সভাৰ আয়োজন কৰা হয়। তামুলপুৰ জিলাৰ আয়ুক্ত বিদ্যুৎ বিকাশ ভাগৱতীয়ে এই কাৰ্যসূচীৰ শুভাৰম্ভণি কৰে।

কামৰূপ নির্বাচনী জিলাত তৃতীয় পৰ্যায়ত হ'বলগীয়া নির্বাচনৰ বাবে জিলা প্ৰশাসনে তৎপৰতা অব্যাহত ৰাখিছে। জিলা আয়ুক্ত কীৰ্তি জল্লায়ে প্ৰকাশ কৰা মতে, কামৰূপ নির্বাচনী জিলাৰ ৩টা বিধানসভা সমষ্টি ক্ৰমে চহৰীয়া, বকো-ছয়গাঁও আৰু গুলাশবাৰী গুৱাহাটী লোকসভা সমষ্টিত আৰু হাজো-শুৱালকুছি সমষ্টি বৰপেটা লোকসভা সমষ্টিৰ অধীনত আছে। ৭ মেত হ'বলগীয়া এই নির্বাচনত মুঠ ৮ লাখ ৩৪ হাজাৰ ৪৬৮ গৰাকী ভোটদাতাই ভোটৰ অধিকাৰ সাব্যস্ত কৰিব পাৰিব। ভোটগ্ৰহণ স্বচ্ছ, নিকা আৰু শান্তিপূৰ্ণভাৱে অনুষ্ঠিত কৰিবলৈ সকলো প্ৰস্তুতি লোৱা হৈছে বুলি আয়ুক্তগৰাকীয়ে জানিবলৈ দিয়ে।

গোলাঘাট জিলাৰ হেমপ্ৰভা বৰবৰা মহিলা মহাবিদ্যালয়ৰ উদ্যোগত তথা জিলাখনৰ ছুইপ কোষ আৰু জিলা ক্ৰীড়া বিভাগৰ সহযোগত আজি গোলাঘাটত বাজ্যিকভিত্তিত মহিলা হাফ মাৰাথন প্ৰতিযোগিতাৰ আয়োজন কৰা হয়। লোকসভা নির্বাচনত ভোটদাতাৰ সজাগতা বৃদ্ধিৰ বাবে আয়োজিত ধাৰিকা শীৰ্ষক এই প্ৰতিযোগিতাত বাজ্যৰ বিভিন্ন প্রান্তৰ দৌৰবিদে অংশগ্ৰহণ কৰে। এই প্ৰতিযোগিতাত নগাঁও জিলাৰ পাহি কেওটে প্ৰথম স্থান অধিকাৰ কৰে।

ইপিনে, জিলা প্ৰশাসনসমূহে নির্বাচনী আচৰণ বিধি উলংঘা ৰোধ কৰাৰ বাবে কঠোৰ পদক্ষেপ লৈছে।

ৰাজ্যত প্ৰথম পৰ্যায়ৰ লোকসভা নিৰ্বাচনলৈ মাজত মাঠোঁ ১২ দিন থকা অৱস্থাত বিভিন্ন ৰাজনৈতিক দলে নিজ নিজ দলৰ প্ৰার্থীৰ সমৰ্থনত ব্যাপক প্ৰচাৰ চলাইছে। মুখ্যমন্ত্ৰী ড° হিমন্ত বিশ্ব শৰ্মাই আজি বিজেপি মিত্ৰজেঁটৰ কাজিবঙ্গা সমষ্টিৰ প্ৰার্থী কামাখ্যাপ্সাদ তাছাৰ হৈ গোলঘাট জিলাৰ বিভিন্ন অঞ্চলত প্ৰচাৰ চলায়। মুখ্যমন্ত্ৰীয়ে হোজাই আৰু দেৰগাঁৰত নিৰ্বাচনী সভাত অংশগ্ৰহণ কৰে। ইয়াৰ আগেয়ে মুখ্যমন্ত্ৰী ড° শৰ্মাই যোৰহাট সমষ্টিৰ প্ৰার্থী তপন কুমাৰ গঁগৈৰ হৈ কেইবাখনো প্ৰচাৰ সভাত অংশ লয়। এই কাৰ্যসূচীত মন্ত্ৰী পীযুষ হাজৰিকা, অজন্তা নেওগ, বিধায়ক ভৱেন্দ্ৰনাথ ভৰালীৰ উপৰি মিত্ৰজেঁটৰ কেইবাগৰাকী নেতা উপস্থিত থাকে। মুখ্যমন্ত্ৰীগৰাকী আজি বিয়লি নিৰ্বাচনী প্ৰচাৰৰ বাবে ডিক্ৰগড়ত উপস্থিত হোৱাৰ কথা।

একেদৰে, বিজেপিৰ নেতা তথা কেন্দ্ৰীয় মন্ত্ৰী সৰ্বানন্দ সোণোৱালে আজি ডিক্ৰগড়ৰ লাইপুলি মৰাণকাৰী গাঁও, মহাকালি চাহ বাগিচা আৰু নেপালি খেলপথাৰত প্ৰচাৰ চলায়। দৰং-ওদালগুৰি লোকসভা সমষ্টি বিজেপি মিত্ৰজেঁটৰ প্ৰার্থী দিলীপ শইকীয়াই আজি সমষ্টিটোৰ বিভিন্ন অঞ্চলত আয়োজিত কেইবাখনো নিৰ্বাচনী প্ৰচাৰ সভাত অংশগ্ৰহণ কৰে।

ইপিনে, কংগ্ৰেছ দলৰ প্ৰার্থী গৌৰৰ গঁগৈয়ে আজি ডিমো ৰজাৰাৰী বাগিচাত প্ৰচাৰ চলায়। শ্ৰী গঁগৈয়ে প্ৰচাৰ অভিযানত ভাগ লৈ মনোনয়ন দাখিলৰ দিনাই জয়ী হোৱা বুলি মন্তব্য কৰে। কংগ্ৰেছ দলৰ আন এগৰাকী নেতা তথা প্ৰাক্তন মন্ত্ৰী এটোৱা মুণ্ডাই গহপুৰৰ বিভিন্ন চাহ বাগিচাত দলীয় প্ৰার্থীৰ হকে প্ৰচাৰত অংশ লয়। আনহাতে, বিপিএফ দলৰ খামপা বৰগয়াৰীয়ে আজি কোকৰাকোৰৰ বিভিন্ন ঠাইত প্ৰচাৰ চলায়।

অসম জাতীয় পৰিষদ দলৰ নেতা তথা বিৰোধী ঐক্যমুক্তিৰ ডিক্ৰগড় সমষ্টিৰ সমৰ্থিত প্ৰার্থী লুৰীগজ্যোতি গঁগৈয়ে আজি বগীবিল গাঁও পথগায়ত এলেকা, তিলৈ গ্ৰাম বজাৰ প্ৰেক্ষাগৃহ, কপো গাঁও খোৱাঙকে ধৰি কেইবাটাও স্থানত প্ৰচাৰ চলায়। ইপিনে বিৰোধী ঐক্যমুক্তিৰ অংশীদাৰ হিচাপে চি পি আই এম এল দলেও লুৰীগজ্যোতি গঁগৈয়ে সমৰ্থনত তিনিচুকীয়াৰ চাহ জনগোষ্ঠী অধ্যয়িত অঞ্চলত প্ৰচাৰ চলায়।

তৃতীয় পৰ্যায়ত বৰপেটা সমষ্টিত হ'বলগীয়া নিৰ্বাচনৰ বাবে আজি সমষ্টিটোক কংগ্ৰেছ দলৰ প্ৰার্থী দ্বীপ বায়নে বৰপেটাত প্ৰচাৰ সভাত অংশগ্ৰহণ কৰে। ইপিনে বিজেপি মিত্ৰজেঁটৰ প্ৰার্থী ফণিভূষণ চৌধুৰীয়ে মন্ত্ৰী ৰঞ্জিত কুমাৰ দাসৰ উপস্থিতিত সবভোগত বিজেপিৰ এখন পৃষ্ঠাপ্ৰমুখ সন্মিলনত অংশগ্ৰহণ কৰে।

গোলঘাট জিলাৰ মেৰাপানীত আজি কংগ্ৰেছ দলৰ বাষ্টীয় সাধাৰণ সম্পাদক জীতেন্দ্ৰ সিং, সম্পাদক পৃথীৰাজ সিং, অসম প্ৰদেশ কংগ্ৰেছৰ সভাপতি ভূপেন বৰাকে ধৰি ভালেসংখ্যক নেতাই কাজিবঙ্গা সমষ্টিৰ বিৰোধী ঐক্যমুক্তিৰ প্ৰার্থী ৰোজলীনা তিকীৰ হৈ প্ৰচাৰ চলায়। এই কাৰ্যসূচীত বিধায়ক অখিল গঁগৈ আৰু নন্দিতা দাস উপস্থিত থাকে। ইপিনে, লখিমপুৰ সমষ্টিৰ মিত্ৰজেঁটৰ প্ৰার্থী প্ৰদান বৰুৱাই ৰাইজৰ সৈতে আজি মত-বিনিময় কৰে।

উল্লেখযোগ্য যে, বিজেপিৰ জ্যেষ্ঠ নেতা তথা কেন্দ্ৰীয় গৃহমন্ত্ৰী অমিত শ্বাহে মঙ্গলবাৰে তিনিচুকীয়াত এটা নিৰ্বাচনী প্ৰচাৰ কাৰ্যসূচীত অংশ ল'ব।

ইপিনে, আম আদমী পার্টিৰ নেত্ৰী তথা দিলী চৰকাৰৰ মন্ত্ৰী আতিশীয়েও কাইলৈৰ পৰা তিনিদিনীয়াকে ৰাজ্যখনত প্ৰচাৰ চলোৱাৰ কথা। নেত্ৰীগৰাকীয়ে ডিক্ৰগড় আৰু শোণিতপুৰ লোকসভা সমষ্টিৰ দলীয় প্ৰার্থী মনোজ ধানোৱাৰ আৰু ঝুঁঝিবাজ কৌন্দিন্যৰ হৈ প্ৰচাৰ চলাব। তেওঁ কাইলৈ দুলীয়াজনত আপৰ প্ৰার্থীগৰাকীৰ হৈ প্ৰচাৰ

চলোরাব লগতে বিয়লি সংবাদ মাধ্যমৰ সৈতে মত-বিনিময় কৰিব। ৯ এপ্রিলত তেওঁ তিনিচুকীয়াত সংবাদ প্রতিষ্ঠানৰ সৈতে মত-বিনিময়ৰ লগতে মাঘোবিটাত মটৰ চাইকেল সমদল আৰু নিৰ্বাচনী সভাত অংশ ল'ব। ১০ এপ্রিলত তেওঁ তেজপুৰৰ প্রাথীগৰাকীৰ হৈ ৰোড শ্঵েত অংশ ল'ব।

0000

আকাশবাণী গুৱাহাটী কেন্দ্ৰই আজি নিশা ৭ বাজি ৪৫ মিনিটত চলন্তিকা লোকনিৰ্ণয় -২০২৪ অনুষ্ঠানত লোকসভা নিৰ্বাচনৰ প্ৰস্তুতি সন্দৰ্ভত মৰিগাঁৰৰ জিলা আয়ুক্ত দেৱাশীয শৰ্মাৰ সৈতে সাক্ষাৎকাৰ প্ৰচাৰ কৰিব।

0000

সমাপ্ত